

gaNesha bhujanga stotram

raNatkshudra ghanTaa ninaadaabhiraamam
chalattanDavoddanDavat padmataalam |
lasattundilaangopari vyaalahaaram
gaNaadheesham eeshaana soonum tameeDe || 1 ||

dhvani dhvamsa veeNaalayollaasi vaktram
sphurat ChunDa danDollasat beejapooram |
galaddarpa sougandhya lolaalimaalam
gaNaadheesham eeshaana soonum tameeDe || 2 ||

prakaashaj japaa raktaranta prasoona -
pravaala prabhaataaruNa jyotirekam |
pralambodaram vakratunDaika dantam
gaNaadheesham eeshaana soonum tameeDe || 3 ||

vichitra sphurat ratna maalaa kireeTam
kireeTollasat chandrarekhaa vibhoosham |
vibhooshaika bhoosham bhavadvamsa hetum
gaNaadheesham eeshaana soonum tameeDe || 4 ||

udamchadbhujaa vallaree drushya moolo-
cchalad bhroolataa vibhrama bhraajadaksham |
marut sundareechaamaraih sevyamaanam
gaNaadheesham eeshaana soonum tameeDe || 5 ||

sphuran nishThuraalola pingaakshitaaram
krupaa komalodaara leelaavataaram |
kalaa bindugam geeyate yogivaryaihi
gaNaadheesham eeshaana soonum tameeDe || 6 ||

yamekaaksharam nirmalam nirvikalpam
guNaateetam aanandam aakaara shoonyam |
param paaram onkaaram aanmaaya garbham
gaNaadheesham eeshaana soonum tameeDe || 7 ||

chidaananda saandraaya shaantaaya tubhyam
namo vishvakartre cha hartre cha tubhyam |
namo anantaleelaaya kaivalyabhaase
namo vishvabeeja praseedeshasoono || 8 ||

imam sustavam praatarutthaaya bhaktyaa
pathedyastu martyo labhet sarvakaamaan |
gaNesha prasaadena siddhyanti vaacho
gaNeshe vibhou durlabham kim prasanne || 9 ||

|| iti gaNesha bhujaMga stotraM saMpoorNam ||